

## Alleged issue of Two Grams of rice per month in Belgaum and (ii) staging of sathyagraha in those parts

ಶ್ರೀ ಎಚ್. ಡಿ. ದೇವೇಗೌಡ.—ನಾನು ಮುಖ್ಯ ಮಂತ್ರಿಗಳಿಗೆ ಶಿವರಾತ್ರಿ ಹಬ್ಬದ ಉಡುಗೊರೆ ಯನ್ನು ಕಳುಹಿಸಿದ್ದೇನೆ. ಎರಡು ಗ್ರಾಂ ಅಕ್ಕಿ ಒಂದು ದಿವಸಕ್ಕೆ ಕೊಡುತ್ತಾರೆ. ಇದರಿಂದ ಹೇಗೆ ಜೀವನ ಮಾಡಬೇಕು ಎಂದು ಬೆಳಗಾಂನಿಂದ ಒಬ್ಬರು ಪತ್ರ ಬರೆದು ಪೋಸ್ಟ್‌ನಲ್ಲಿ ಅಕ್ಕಿಯನ್ನು ಕಳುಹಿಸಿದ್ದಾರೆ. ಅದನ್ನು ಮುಖ್ಯ ಮಂತ್ರಿಗಳಿಗೆ ಹಾಗೆಯೇ ಕಳುಹಿಸಿದ್ದೇನೆ.

SRI H. SIDDAVEERAPPA.—One can live by two grams of rice per day.

ಶ್ರೀ ಹೆಚ್. ಡಿ. ದೇವೇಗೌಡ.—ನಾನು ನಿಮ್ಮ ಮನೆಯಲ್ಲಿ ದೋಸೆ ತಿಂದಾಗ ಎರಡು ಗ್ರಾಂಗೆ ೧೮ ಜಾಸ್ತಿ ಇತ್ತೆಂದು ಕಾಣುತ್ತದೆ.

ಶ್ರೀ ವಾಟಾಳ್ ನಾಗರಾಜ್.—ಹೊಂದಾಣಿಕೆ ಮಾಡಿಕೊಂಡು, ಒಳಗಡೆ ಮಂತ್ರಿಗಳ ಮನೆಗೆ ಹೋಗಿ ನೀವು ತಿಂಡಿ ತಿನ್ನುವುದು ಸರಿಯಲ್ಲ. ನಿಮ್ಮ ಮೇಲೂ ನಾವು ಪ್ರಿವಿಲಿಜ್‌ಮೋಷನ್ ಅನ್ನು ಮುಂದುವರಿಸಬೇಕಾಗುತ್ತದೆ.

ಶ್ರೀ ಡಿ. ದೇವರಾಜ ಅರಸ್.—ನಾಗರಾಜರವರ ಹಾಗೆ ಮಂತ್ರಿಗಳ ಮನೆಗೆ ಹೋಗದೆ ಹೋಟೆಲು ಗಳಿಗೆ ಹೋಗಬೇಕೆ?

ಶ್ರೀ ಕಾಗೋಡು ತಿಮ್ಮಪ್ಪ.—ಮಂತ್ರಿಗಳ ಮನೆಗೆ ಹೋದಾಗ ಅವರನ್ನು ಕರೆಯಲಿಲ್ಲ ಎಂದು ಹೇಳುತ್ತಿದ್ದಾರೆ.

ಶ್ರೀ ಎಚ್. ಡಿ. ದೇವೇಗೌಡ.—ಇವತ್ತು ಆಹಾರ ಪರಿಸ್ಥಿತಿ ಬಹಳ ಕೆಟ್ಟಿದೆ. ಎರಡು ಗ್ರಾಂ ಅಕ್ಕಿ ಕೊಡತಕ್ಕದ್ದರಲ್ಲಿ ಜೀವನ ಮಾಡುವುದು ಕಷ್ಟ, ದಯಮಾಡಿ ಈ ಪರಿಸ್ಥಿತಿಯನ್ನು ಸುಧಾರಿಸಲಿಕ್ಕೆ ಎಲ್ಲಾ ತೀವ್ರವಾದ ಕ್ರಮ ತೆಗೆದುಕೊಳ್ಳಬೇಕು ಎಂದು ಈ ಸಂದರ್ಭದಲ್ಲಿ ಕೇಳುವುದಕ್ಕೆ ಇಷ್ಟಪಡುತ್ತೇನೆ. ಏಕೆಂದರೆ ಈಗ ಕೊಟ್ಟಿರುವ ಅಕ್ಕಿ ಏನು ಇದೆ.....

ಶ್ರೀ ಡಿ. ದೇವರಾಜ ಅರಸ್.—ತಾವು ಹೇಳುತ್ತಿರುವುದು ಯಾವ ಏರಿಯಾದ್ದು ಎಂದು ಹೇಳಿದರೆ ನಾನು ನೋಡುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಬೆಳಗಾಂನಿಂದ ಅವರು ಅಕ್ಕಿ ಕಳುಹಿಸಿದ್ದಾರೆ. ಅದರ ಬಿಲ್ಲನ್ನು ತಮಗೆ ಕಳುಹಿಸುತ್ತೇನೆ. ನಾನು ಮುಖ್ಯ ಮಂತ್ರಿಗಳಲ್ಲಿ ಕಳಕಳಿಯಿಂದ ಪ್ರಾರ್ಥನೆ ಮಾಡುತ್ತೇನೆ. ಐದನೆಯ ತಾರೀಖು ನಮ್ಮ ಪಕ್ಷದವರು ಶಾಂತಿಯುತವಾದ ಚಳುವಳಿ ಮಾಡುತ್ತೇವೆ ಎಂದು ಸರ್ಕಾರದ ಗಮನಕ್ಕೆ ತಂದಿದ್ದೇವೆ. ಜನತೆಯ ಪರವಾಗಿ, ಅವರ ಬೇಡಿಕೆಗಳನ್ನು ಈಡೇರಿಸುವುದಕ್ಕೆ ಚಳುವಳಿಯನ್ನು ಮಾಡಬೇಕು ಎಂದು ತೀರ್ಮಾನ ಮಾಡಿದ್ದೇವೆ. ನಿಮ್ಮ ಯಂಪಕ ಕಾಂಗ್ರೆಸ್ ಪಕ್ಷದವರು ಇಲ್ಲಿಂದ ೫-೬ ಜನ ಹೋಗುತ್ತಾರೆ ಎಂದು ಪತ್ರಿಕೆಯಲ್ಲಿ ನೋಡಿದೆ. ಅಲ್ಲಿ ಯಾವುದೇ ಒಂದು ಪ್ರಪೋಸೇಷನ್ ಆಗುವುದು ಬೇಡ. ಚಳುವಳಿ ನಡೆಸತಕ್ಕದ್ದು. ಜನತೆಯ ಒಂದು ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಯಾವ ರಾಜಕೀಯ ಪಕ್ಷವೇ ಆಗಲಿ, ಕಮ್ಯೂನಿಸ್ಟ್ ಪಕ್ಷವಾಗಲೀ ಜನಸಂಘ ಅಥವಾ ಸೋಷಿಯಲಿಸ್ಟ್ ಪಕ್ಷವಾಗಲೀ ಜನತೆಯ ಒಂದು ಬೇಡಿಕೆಗಳನ್ನು ಈಡೇರಿಸುವುದಕ್ಕೆ ಚಳುವಳಿ ಮಾಡಬೇಕು. ಮನಸ್ಸು ಸದಸ್ಯರಾದ ಬಂಗಾರಪ್ಪನವರು ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅರಣ್ಯ ಚಳುವಳಿ ಮಾಡಿದರು. ಬೆಂಗಳೂರಿನಿಂದ ಹೋಗುವ ಜನ ಪ್ರಪೋಸೇಷನ್ ಆಗುವ ರೀತಿಯಲ್ಲಿ ವರ್ತನೆ ಮಾಡಿದರೆ ಕಷ್ಟವಾಗಬಹುದು ಎಂದು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಯಾವುದೇ ಕಾರಣದಿಂದ ಒಂಸೆಯ ಮುಖಾಂತರ ಚಳುವಳಿ ಮಾಡಿದರೆ ಸಮಸ್ಯೆ ಬಗೆಹರಿಯುವುದಿಲ್ಲ. ತಮ್ಮ ಪಕ್ಷದ ಹೆಸರಿನಿಂದ ಇವರನ್ನು ಕಳುಹಿಸುತ್ತಾರೆ ಎಂದು ಪತ್ರಿಕೆಯಲ್ಲಿ ಓದಿದ್ದೇನೆ. ಅದಕ್ಕೆ ಅವಕಾಶ ಕೊಡಬಾರದು. ಇದರ ಬಗ್ಗೆ ಮುನ್ನೆಚ್ಚರಿಕೆ ಕೈಗೊಳ್ಳುತ್ತೀರಿ ಎಂದು ಪ್ರಾರ್ಥನೆ ಮಾಡುತ್ತೇನೆ. ಲಾ ಆಡ್ ಅಡ್ಡರ್ ಮೋನಿಟರಿಂಗ್ ಮಾಡತಕ್ಕ ಕಾಲದಲ್ಲಿ ಇಂಥಾದ್ದಕ್ಕೆ ಅವಕಾಶವಾಗಬಾರದು. ಮುನ್ನೆಚ್ಚರಿಕೆ ವಹಿಸಬೇಕು ಎಂದು ಹೇಳುತ್ತೇನೆ.